



மதுரை வடக்கு - மதுரை தெற்கு மாவட்டங்களில்

வாக்காளர் பட்டியல் சரிபார்த்தல் பணி!

மாவட்டச் செயலாளர்கள் அமைச்சர் பி.மூர்த்தி - சேடப்பட்டி மு.மணிமாறன் அறிக்கை!

மதுரை, நவ 2-வடக்கு மாவட்டச் செயலாளர், வணிகவரி மற்றும் பதிவுத் துறை அமைச்சர் பி.மூர்த்தி, தெற்கு மாவட்டச் செயலாளர் சேடப்பட்டி மு.மணிமாறன் ஆகியோர் கூட்டாக விடுத்துள்ள அறிக்கையில் கீழ்க்கண்டவாறு தெரிவித்துள்ளனர்.

அதன்விபரம் வருமாறு:- கழகத் தலைவர், தமிழ்நாடு முதல்வர் மு.க. ஸ்டாலின் அவர்களின் ஆணைப்படி 01.01.2024 ஐ தகுதியேற்படுத்தும் நாளாகக் கொண்டு தமிழகத்திலுள்ள வாக்காளர் பட்டியல்கள் திருத்தம் செய்திட வரையறு வாக்காளர் பட்டியலைத் தேர்தல் ஆணையம் 27.10.23 அன்று வெளியிட்டுள்ளது. அதன்படி மதுரை வடக்கு மற்றும் தெற்கு மாவட்டங்களிலுள்ள ஆறு சட்டமன்றத் தொகுதிகளிலும் 27.10.23 முதல் 09.12.23 வரை புதிய வாக்காளர்களைச் சேர்க்கவும் மற்றும் பெயர்கள் நீக்கவும், திருத்தம் செய்யவும் மனுச் செய்ய கால அவகாசம் கொடுக்கப்பட்டுள்ளது.

இது தவிர 04.11.2023 (சனிக்கிழமை), 05.11.2023 (ஞாயிற்றுக் கிழமை), 18.11.2023 (சனிக்கிழமை), 19.11.2023 (ஞாயிற்றுக் கிழமை) ஆகிய நாட்களில் நிர்ண



யிக்கப்பட்ட வாக்குச்சாவுடி மையங்களில் காலை 9.30 மணி முதல் மாலை 5.30 மணி வரை சிறப்பு முகாம்களும் நடைபெறவுள்ளது. அதன்படி, இந்த நாட்களில் வாக்காளரே தாமத முன்வந்து வாக்காளர் பட்டியலில் உள்ள தங்களுடைய விபரங்களை சரிபார்த்து, விடுபட்ட வாக்காளர்களும், இடம் மாறிய வாக்காளர்களும், 01.01.2024 அன்று 18 வயது நிரம்பக்கூடிய புதிய வாக்காளர்களும் தங்கள் பெயர்களை சேர்க்க, நீக்க, திருத்தங்கள் மேற்கொள்வதற்கான படிவங்களைப் பெற்று பூர்த்தி செய்து, அந்தப் படிவங்களை அந்தந்த முகாம் மையங்களில் கொடுக்க வேண்டும்.

இதன் அடிப்படையில் 2024-ஆம் ஆண்டு ஜனவரி 1-ஆம் தேதி 18 வயது நிறைந்தவர்களின் பெயர்களையும் வாக்காளர் பட்டியலில் இதுவரை இடம்



பெறாத பெயர்களையும் புதிதாக குடிபெயர்ந்து உள்ள வாக்காளர்களின் பெயர்களையும் வாக்காளர் பட்டியலில் சேர்க்கவும், தொகுதியிலிருந்து இடம் பெயர்ந்தவர்கள் மற்றும் இறந்தவர்களின் பெயர்களை தற்போதுள்ள பட்டியலிலிருந்து நீக்கவும், தீவிர நடவடிக்கைகளை மேற்கொள்ளவேண்டும் என கேட்டுக் கொள்ளப்படுகிறார்கள். தேர்தல் ஆணையம் 27.10.23 அன்று வெளியிட்டுள்ள வாக்காளர் பட்டியலை பெற்றுச் சென்ற அனைத்து ஒன்றிய, நகர, பகுதி, வட்டக்கழக, பேரூர் கழக செயலாளர்கள், நிர்வாகிகள் உடனடியாக அனைத்து வாக்குச்சாவுகளுக்கும் அளித்து, மேற்கண்டவாறு அறிவித்துள்ள சிறப்பு முகாம் நடைபெறவிருக்கும் நாட்களில் மதுரை வடக்கு மற்றும் தெற்கு மாவட்டத்

திற்குட்பட்ட மாநில, மாவட்ட கழக நிர்வாகிகள், ஒன்றிய, நகர, பகுதி, வட்டக்கழக, பேரூர் கழக, கிளை செயலாளர்கள் மற்றும் நிர்வாகிகள், தலைமைச் செயற்குழு, பொதுக்குழு உறுப்பினர்கள், முன்னாள் இந்நாள் உள்ளாட்சி மன்றப் பிரதிநிதிகள் மற்றும் அனைத்து அணிகளின் அமைப்பாளர்கள், துணை அமைப்பாளர்கள், நிர்வாகிகள், அந்தந்த வாக்குச் சாவு நிலை முகவர்கள் வாக்குச்சாவுடி உறுப்பினர்கள் ஆகியோர் இணைந்து இவ்வாய்ப்பினை பயன்படுத்தி வாக்காளர் பட்டியலில் பெயர் சேர்க்க விண்ணப்பித்தல், வாக்காளர் பட்டியலில் இருந்து பெயர் நீக்குதல், திருத்தம், முகவரி மாற்றம், ஆதார் எண் இணைப்பு போன்ற பணிகளை மேற்கொள்ளுமாறும், இப்பணிகள் குறித்து கழக நிர்வாகிகள் மேற்கொண்ட நடவடிக்கைகளை மாவட்டக் கழகத்திற்கு அவ்வப்போது தெரியப்படுத்துமாறும் மதுரை வடக்கு மாவட்டச் செயலாளரும், வணிகவரி மற்றும் பதிவுத் துறை அமைச்சருமான பி.மூர்த்தி, தெற்கு மாவட்டச் செயலாளர் சேடப்பட்டி மு.மணிமாறன் ஆகியோர் கழகத்தினருக்கு கூட்டாக வேண்டுகோள் விடுத்துள்ளனர்.

திருச்சி தெற்கு மாவட்ட தி.மு.க. சார்பில் முத்தமிழறிஞர் கலைஞர் பிறந்த நாள் விழா நிகழ்ச்சிகள் 100 நவம்பர் 2023 மாத நிகழ்வுகள் 10

அமைச்சர் அன்பில் மகேஸ் பொய்யாமொழி அறிவிப்பு!



வ.எண்	நிகழ்ச்சிகள்	நிகழ்ச்சி ஏற்பாடு	தலைமை	சிறப்பு அழைப்பாளர்கள்
1. 02/11/23 09.00AM	தலைவர் கலைஞர் எழுதிய "சேரன் செங்குட்டுவன்" நாடகம் மீண்டும் அரங்கேற்றம்	மாவட்ட, மாநகர நிர்வாகிகள்	இரா.முகன், லீலா வேலு, பொன்னெல்லையா, வி.சரோஜினி	அன்பம் கலை கழக இணை அமைப்பு செயலாளர்
2. 03/11/23 09.00AM	சட்ட கல்லூரியில் மாணவர்களுக்கான பேச்சுப்போட்டி. தலைப்பு: மாநில கயாட்சி, அரசியல் சட்ட மாண்புமிகு கார்ப்போம்	மாவட்ட, மாநகர வழக்கறிஞர் அணி	கே.ஏ.வி.தினகரன் மாவட்ட அமைப்பாளர் எம்.பன்னீர்செல்வன் மாநகர அமைப்பாளர்	இரா.கிரிஜாஜன் MA., B.L., M.P., கழக சட்ட, திட்ட திருத்தக்குழு செயலாளர்
3. 04/11/23 06.00PM	தலைவர் கலைஞருக்கு புகழ் சேர்க்கும் தெருமுனை பிரச்சாரம்	வார்டு எண் -39,39A திருவெறும்புர பகுதி	ஐ.செல்வராஜ் வினோத் கனகராஜ்	தமிழ்.க.அமுதாசன் தலைமை கழக பேச்சாளர்
4. 05/11/23 06.00PM	தலைவர் கலைஞருக்கு புகழ் சேர்க்கும் தெருமுனை பிரச்சாரம்	வார்டு எண் -12,12A மலைக்கோட்டை பகுதி	ஜெ.சிவகுமார் வி.ஜெயச்சந்திரன்	தமிழ்.சாதிக் தலைமை கழக பேச்சாளர்
5. 18/11/23 08.00AM	மாவட்ட கழகம் சார்பில் திருச்சி கிழக்கு தொகுதியில் கழக கொடியேற்றதல், மற்றும் தலைவர் கலைஞர் புகழ் பரப்பும் வகையில் அணிகளுக்கு கருத்துரை வழங்கும் விழா	திருச்சி தெற்கு மாவட்ட கழகம்	மாவட்ட கழக செயலாளர்	மாண்புமிகு க. துரை முருகன் கழக பொதுச்செயலாளர் 23 கழக சார்பு அணிகளுக்கு கருத்துரை வழங்குதல் (மாவட்டம் / மாநகரம்)
6. 19/11/23 09.00AM	தலைவர் கலைஞர் புகழ் பரப்பும் திரைப்பட கலைஞர்கள் பங்கேற்கும் கருத்தரங்கம்	மாவட்ட, மாநகர தொண்டர் அணி	என்.ஏ.உதயகுமார் மாவட்ட அமைப்பாளர் ஆ.தினகரன் மாநகர அமைப்பாளர்	பெ.சேகர் மாநில அணி செயலாளர் கருத்தரங்கம் திரைப்பட நடிகர். தம்பி ராமையா
7. 19/11/23 06.00PM	தலைவர் கலைஞர் புகழ் பரப்பும் பொதுக்கூட்டம்	வையம்பட்டி தெற்கு ஒன்றியம்	வி.ஏ.ராஜேந்திரன் ஒன்றிய செயலாளர்	மா.கப்பிரமணியன் சென்னை தெற்கு மாவட்ட கழக செயலாளர் தமிழ்நாடு ககாதாரத்துறை அமைச்சர்
8. 26/11/23 07.00AM	திருவெறும்புர வடக்கு ஒன்றியம் 11 ஊராட்சிகளில் தலைவர் கலைஞர் நூற்றாண்டு விழா கல்வெட்டு திறப்பு மற்றும் கொடியேற்று விழா	திருவெறும்புர வடக்கு ஒன்றியம்	கே.எஸ்.எம்.கருணாநிதி ஒன்றிய செயலாளர்	மாவட்ட கழக செயலாளர்
9. 22/11/23 06.00PM	தலைவர் கலைஞர் புகழ் பரப்பும் பொதுக்கூட்டம்	மருங்காபுரி தெற்கு ஒன்றியம்	சி.சிள்ள அடைக்கன் ஒன்றிய செயலாளர்	.சி. வி.கணேசன் கடலூர் மேற்கு மாவட்ட கழக செயலாளர் தமிழ்நாடு தொழிலாளர் நலன் மற்றும் திறன் மேம்பாட்டுத்துறை அமைச்சர்
10. 28/11/23 06.00PM	தலைவர் கலைஞருக்கு புகழ் சேர்க்கும் தெருமுனை பிரச்சாரம்	வார்டு எண் -17,17A மார்க்கெட் பகுதி	எஸ்.மனோகரன் ஆர்.எம்.கபர்மணியன்	மன்னை.இளங்கோ தலைமை கழக பேச்சாளர்

அமைச்சர் அன்பில் மகேஸ் பொய்யாமொழி செயலாளர்

திருச்சி தெற்கு மாவட்ட தி.மு.க.



திருவள்ளூர் கிழக்கு மாவட்டம் பீழ்க்குடி கிழக்கு ஒன்றிய தி.மு.க. சார்பில் பி.எல்.ஏ. 2 பாக முகவர் ஆலோசனைக் கூட்டம் ஒன்றிய கழகச் செயலாளர் வல்லூர் எம்.எஸ்.கே.ரமேஷ் ராஜ் தலைமையில் நடைபெற்றது. இதில் மாவட்ட கழக செயலாளர் டி.ஜே.கோவிந்தராஜன் எம்.எஸ்.ஏ. கலந்துகொண்டு பல்வேறு ஆலோசனைகளை வழங்கினார். இந்திகழ்ச்சியில் பொன்னேரி தொகுதி பார்வையாளர் மாநில மாணவர் அணி துணைச் செயலாளர் தமிழ் க.அமுதாசன், மாவட்ட மாநில நிர்வாகிகள் மு.பகலவன், கே.ஜி.பாஸ்கர் சுந்தரம், அன்பு வாணன், கதிர்வன், கே.சுப்ரமணி, ரமேஷ், டாக்டர் பரிமளம், பா.து.தமிழரசன், டாக்டர் எம்.எஸ்.கே.ஆர்.ராஜ்குமார், அணிகளின் அமைப்பாளர்கள் துணை அமைப்பாளர்கள் ஒன்றிய கழக நிர்வாகிகள் கழக மூத்த முன்னோடிகள் பாக முகவர்கள் அனைவரும் கலந்து கொண்டனர்.

தாயுமானவராக இருக்கிறார்; நமது முதல்வர்!

‘கணையாழி’ தலையங்கம்!

மாணவர்களிடம் விழிப்புணர்வையும் மக்களிடம் சுயமரியாதையையும் தூண்டி வளர்க்க வைக்கம் போராட்டத்தின் நூற்றாண்டைக் கொண்டாடத் தமிழக முதல்வர் சட்டமன்றத்தில் அறிவித்திருக்கிறார்!

வைக்கம் போராட்டம் விடுதலை வேண்டி நின்ற இந்தியாவில் சத்தியாகிரக முறையில் நடந்த போராட்டத்திற்கும் வெற்றிக்கும் வரலாறு காட்டும் முன் உதாரணம்!

கடவுள் சாதி ஆதிக்கத்திற்கு எதிராகக் காந்தியின் ஆதரவுடன் களத்தில் இறங்கிய கதர்ச் சட்டை ஈ.வே.ரா நாயக்கரைக் கருப்புச் சட்டைப் பெரியாராக மாற்றிய நிகழ்வுகளின் முதல் புள்ளி. வைக்கம்!

பேராசிரியர் மு.இராமசாமியின் “வைக்கம் என்பது நாயக்கர் கதையல்ல ஈ.வே.ரா நாயகர் ஆன கதை” நாடகத்தை மாணவர்களைக் கொண்டு அரங்கேற்றி மதுரை காமராசர் பல்கலைக்கழகக் கல்லூரி முதல்வரும் துணை முதல்வரும் வைக்கம் போராட்ட நூற்றாண்டைக் கொண்டாடி இருக்கிறார்கள்!

வழக்கம் போல பேராசிரியரின் நெறியாளுகையும் நடப்பும் பார்வையாளர்களையும் பாங்கேறிக் வைத்திருக்கின்றன!.

மாணவர்கள் கதை மாந்தர்களாக மட்டுமின்றிக் களப் போராளிகளாகவும் உணர்ச்சி பொங்கப் போராட்டத்தை மதுரையில் நிகழ்த்திக் காட்டியுள்ளனர்!

யானையை எதிர்த்துப் போரிட்டுக் களத்தில் இறந்தவருக்கான நடுகல் தவிர நெல் தூவி வணங்கும் தெய்வமும் இல்வே! என்று சங்க காலத்திலேயே தமிழர்களின் தெய்வக் கொள்கையை அறிவித்தவர் மதுரைக் காஞ்சி தந்த மாங்குடி மருதனார்!

தெய்வமும் உண்டுகொல் - கடவுள் இருக்கிறதா? என்று கணவனை இழந்த கண்ணகி புலம்பி நின்ற இடமும் மதுரைதான்!

அர்த்த மண்டபத்துக்கு வெளியே பொதுமக்களைக் கொண்டு இராமநாதன் நடத்திய வழிபாட்டுக்காக அர்த்த ராத்திரி வரை அவர்கள் அடைக்கப்பட்ட கோயில் மதுரையில்ல்தான்.

கக்கன் உட்படப் பலரை அழைத்துக்கொண்டு வைத்தியநாத ஐயர் ஆலயப் பிரவேசம் நடத்திய இடமும் மதுரைதான்!

தாழ்த்தப்பட்டோர் உள்ளே வந்ததால் கோபித்துக்கொண்டு கடவுள் கோயிலை விட்டு வெளியேறி நடேச ஐயர் வீட்டுக்குச் சென்று விட்டதாகக் கதை விட்ட இடமும் மதுரைதான்!

நந்தனார் வழிபட திருப்பூசூர் நந்தி. விலகி வழிவிட்டது! ஆனால் தீக்குள் இறக்கியது தில்லை!

ஒரே மதத்தைச் சேர்ந்தவர்களைப் பிறப்பின் அடிப்படையில் பிரித்து வைப்பதை பண்பாட்டின் உச்சம் எனும் பித்தம் தெளிய மருந்தொன்றைச் சொல்கிறது வைக்கம் நாடகம்!



மற்ற இடங்களில் கோயிலுக்குள் நுழைய போராட்டங்கள் நடந்தன! வைக்கத்தில் கோயில் உள்ள தெருவில் நுழையவே போராட்டம்!

மதுரை மீனாட்சி கோயிலில் ஆலயப் பிரவேசம் சென்ற கக்கன் உட்பட்ட பலருக்கும் வைத்தியநாத ஐயர் புணூல் போட்டுதான் அழைத்துச் சென்றிருக்கிறார்.

பெரியார் நடத்திய வைக்கம் போராட்டத்தில் புணூல் இல்லை!

பேராசிரியர் மு.இராமசாமியின் நாடகம் இந்தியாவைப் பாரத் ஆக்கவோ இந்து நாடு ஆக்கவோ பக்தி வளர்க்கவோ முயற்சிக்கவில்லை!

பார்க்கும் எல்லோருக்கும் புணூல் போடவில்லை. மாறாக நாடகத்தில் பங்கேற்றவர்கள் மட்டுமின்றி பார்வையாளர்களின் கைகளிலும் மனங்களிலும் இருந்த சாதி ஏற்றத்தாழ்வுக் கட்டுமானங்களை உடைத்தெறிய முயன்றிருக்கிறது.

கடவுளைக் காப்பாற்றவும் ஆட்சியைக் காக்கவும் வளர்க்கும் யாகங்கள் கொரோனோ காலத்துக்கும் முன்பே பயனற்றுப் போயிருக்கின்றன வைக்கத்தில்!

இப்போதும் மக்களிடம் காலாவதியான நம்பிக்கைகளை விதைக்க முயலும் அதிகார மையத்தைக் கேள்வி கேட்க வைத்திருக்கிறது வைக்கம் நாடகம்!

தொட்டால் தீட்டு என்பவர்களுக்கும் தொடுவது தோழமை என்பவர்களுக்கும் மனிதர்களைப் பிறப்பால் வேறுபடுத்துகிறவர்களுக்கும் யாவரும் கேளீர் என்பவர்களுக்கும் இடையே இப்போதும் தொடரும் சித்தாந்தப் போராட்டத் தொடர்ச்சியின் ஒரு கண்ணியைக் காட்சிப்படுத்தி நவீன ‘இந்தியாவைக் கட்டமைக்கத் தூண்டுகிறது வைக்கம் நாடகம்! கடவுளைச் சொல்லி மக்களைப் பிரிக்கும் கயமையிலிருந்தும் விடுதலைபெற பாரதி பாடினார்! பறையருக்கும் இங்கு தீய புலையருக்கும் விடுதலை” பாரதி கனவை நிறைவேற்றிய வைக்கம் போராட்டத்தின் நூற்றாண்டைக் கொண்டாட ஆணையிட்டிருக்கிறார் தமிழக முதல்வர்! ஆம்

வைக்கம் என்பது... ஊரின் பெயர் மட்டுமில்லை அது ஓர் அடையாளம்!

- நன்றி கணையாழி

